



446 രൂപക്ക് ഏതു നെറ്റ് വർക്കിലേക്കും പരിധിയില്ലാത്ത കോളുകളും പ്രതിദിനം 1 ജി ബി ഡാറ്റയുമായി ബിഎസ്എൻഎൽ;

കേരളത്തിൽ മൊബൈൽ ഉപഭോക്താക്കളുടെ എണ്ണം ഒരു കോടി കവിഞ്ഞു

Posted On: 20 OCT 2017 11:53AM by PIB Thiruvananthpuram

കേവലം 446 രൂപക്ക് ഇന്ത്യയിലെങ്ങും ഏതു നെറ്റ് വർക്കിലേക്കും പരിധിയില്ലാത്ത കോളുകളും പ്രതിദിനം 1 ജി ബി ഡാറ്റയും 84 ദിവസത്തേക്ക് നൽകുന്ന പുതിയ കേരള പ്ലാൻ ബിഎസ്എൻഎൽ അവതരിപ്പിച്ചു. 180 ദിവസത്തെ കാലാവധിയുള്ള ഈ പ്ലാനിൽ നിലവിലുള്ള പ്രീ പെയ്ഡ് വരിക്കാർക്കും PLAN KERALA എന്ന സന്ദേശം 123 എന്ന നമ്പരിലേക്ക് എസ്എംഎസ് അയച്ച് ആക്ടിവേറ്റ് ചെയ്യാം. ഇങ്ങനെ ചെയ്യുമ്പോൾ 446 രൂപയ്ക്ക് പകരം 377.97 രൂപയേ ചിലവാകൂവെന്ന് ബിഎസ്എൻഎൽ കേരള സർക്കിളിൽ ചീഫ് ജനറൽ മാനേജർ ഡോ. പി ടി മാത്യു ഐ.റ്റി.എസ്. വാർത്താസമ്മേളനത്തിൽ അറിയിച്ചു.

ബിഎസ്എൻഎൽ പ്രീപെയ്ഡ് മൊബൈൽ വരിക്കാർക്ക് യുഎഇയിൽ ഇന്റർനാഷണൽ റോമിംഗ് സൗകര്യവും ഇനി മുതൽ ലഭിക്കും. യുഎഇയിലെ പ്രമുഖ ടെലികോം സേവനദാതാക്കളായ എത്തിസലാത്തുമായി സഹകരിച്ചാണ് നടപ്പാക്കിയത്. മറ്റുരാജ്യങ്ങളിലേക്കുള്ള റോമിംഗ് സൗകര്യവും ഉടൻ ലഭ്യമാകും.

മൈക്രോമാക്സ് കമ്പനിയുമായി സഹകരിച്ച് 4ജി പുതുതായി അവതരിപ്പിക്കും. ഈ ഫോണിനൊപ്പം 97 രൂപയ്ക്ക് പരിധിയില്ലാത്ത കോളുകളിൽ വിളിക്കാനും ഡാറ്റ ഉപയോഗിക്കാനും സാധിക്കുന്ന പ്ലാനും ഉണ്ടാകും. 365 ദിവസം കാലാവധിയുള്ള ഈ പ്ലാനിൽ 28 ദിവസത്തേക്ക് ഈ സൗജന്യം ലഭ്യമാകും.

മൊബൈൽ വികസനത്തിന്റെ ഭാഗമായി പുതിയ 855 ടുജി മൊബൈൽ ബിടിഎസുകളും, 1083 ത്രീജി മൊബൈൽ ബിടിഎസുകളും 662 ഫോർജി മൊബൈൽ ബിടിഎസുകളും സ്ഥാപിക്കുന്ന പദ്ധതി 2018 മാർച്ചോടുകൂടി പൂർത്തിയാക്കുമെന്നും ശ്രീ. മാത്യു അറിയിച്ചു.

കേരളത്തിൽ ഉപഭോക്താക്കളുടെ എണ്ണം ഒരു കോടി കവിഞ്ഞതായി. ഈ മാസം ആദ്യത്തിലാണ് ഈ നേട്ടം കരസ്ഥമാക്കിയത്. ഇതിൽ 97.8 ലക്ഷം പ്രീ പെയ്ഡ് വരിക്കാരും, 2.4 ലക്ഷം പോസ്റ്റ് പെയ്ഡ് വരിക്കാരും ഉൾപ്പെടുന്നു. പ്രതിമാസം 24 ശതമാനം മൊബൈൽ ഉപയോക്താക്കളിൽ ബിഎസ്എൻഎല്ലിലേക്ക് നമ്പർ പോർട്ട് ചെയ്യുന്നതായും മറ്റു കണക്കുകൾക്കുള്ള പോർട്ടബിലിറ്റി നിരക്ക് 12 ശതമാനം മാത്രമാണെന്നും ബിഎസ്എൻഎൽ ചീഫ് ജനറൽ മാനേജർ അറിയിച്ചു.

സുപ്രീം കോടതി വിജ്ഞാപന പ്രകാരം ഇതിനകം കേരളത്തിൽ 19.21 ലക്ഷം കണക്കുകൾക്ക് ആധാറുമായി ബന്ധിപ്പിച്ചുകഴിഞ്ഞതായും അറിയിച്ചു. ആധാറുമായി ബന്ധിപ്പിക്കൽ നിർബന്ധമാണോ എന്ന കാര്യത്തിലുള്ള ആശയക്കുഴപ്പത്തിൽമേൽ വ്യക്തത കൈവരിക്കാൻ ശ്രമിക്കും. മൊബൈൽ നമ്പർ ആധാറുമായി ബന്ധിപ്പിക്കാൻ വരുന്ന ഓരോ ഉപഭോക്താവിനും ഒരു സൗജന്യ സിം ബിഎസ്എൻഎൽ നൽകുന്നുണ്ട്.

കേരളത്തിലുടനീളം 2266 വൈഫൈഹോട്ട്സ്പോട്ടുകളിൽ സ്ഥാപിക്കാനുള്ള സംസ്ഥാന ഗവൺമെന്റിന്റെ കരാർ ബിഎസ്എൻഎൽ കരസ്ഥമാക്കിയതായും ഇത്തരത്തിൽ ഹൈസ്പീഡ് വൈഫൈ സംവിധാനമുള്ള ആദ്യസംസ്ഥാനമായി കേരളം മാറുമെന്നും സി.ജി.എം അറിയിച്ചു. ഏഴുമാസത്തിനുള്ളിൽ ഈ ഹോട്ട്സ്പോട്ടുകളിൽ പ്രവർത്തനക്ഷമമാകും. പുതിയ ലാൻഡ്ലൈൻ, ബ്രോഡ്ബാൻഡ്, എഫ്ടിടിഎച്ച് കണക്കുകൾക്കുള്ള ഇൻസ്റ്റാളേഷൻ ചാർജ്ജ് സൗജന്യമാകും.

സ്വകാര്യ കേബിളിൽ നെറ്റ് വർക്കുകളിലൂടെ ഗ്രാമങ്ങളിലടക്കം സ്വകാര്യ കേബിളിൽ നെറ്റ് വർക്ക് ഓപ്പറേറ്റർമാരുമായി സഹകരിച്ച് ഇന്റർനെറ്റ് നൽകുന്ന പദ്ധതിക്ക് കേരളത്തിൽ തുടക്കമായി. ഒപ്റ്റിക്കൽ ഫൈബർ ശൃംഖലയുള്ള എല്ലാ കേബിളിൽ ടി വി ഓപ്പറേറ്റർമാരുമായി കരാറുകളിൽ എൽപ്പെട്ടിട്ടുണ്ട്.

പോസ്റ്റ്പെയ്ഡ് മൗബൈൽ ബില്ലുകളിൽ മുൻകൂറായി 12, 6, 3 മാസത്തേക്ക് അടക്കുമ്പോൾ ഫിക്സ്ഡ് പ്രതിമാസ ചാർജ്ജിൽ 60 ശതമാനം വരെ ഡിസ്കൗണ്ട് ലഭിക്കുന്ന ഓഫർ നവംബർ ഒന്നിന് നിലവിൽ വരും. പുതിയ പോസ്റ്റ് പെയ്ഡ് വരിക്കാർക്കും നിലവിലുള്ള വിരിക്കാർക്കും ഇത് പ്രയോജനപ്പെടുത്താം. കൂടാതെ മൊബൈൽ പോസ്റ്റ് പെയ്ഡ് വരിക്കാരുടെസൗജന്യ ഡാറ്റയുടെ അളവും വർദ്ധിപ്പിച്ചിട്ടുണ്ട്.

അവധി ദിവസങ്ങളിൽ ബ്ലാക്ക് ഔട്ട് പ്രഖ്യാപിക്കുന്നത് ഒഴിവാക്കാനാകുമോ എന്ന കാര്യം പരിഗണിക്കുമെന്നും ശ്രീ. മാത്യു അറിയിച്ചു.

(Release ID: 1506720) Visitor Counter : 3

